

IN-NAHILA

III

AGOSTINO LEVANZIN

GAZZETTA TA' CULL GINGHIA BIEX TGHALLEM U TIDDEFENDI IL POPLU

Omne tulit punctum qui miscuit utile dulci.

Giebha zeug dac li gharaf haffat il helu ma'l mehtieg.

IL POETA LATIN ORAZJU.

15.

12 TA' DICEMBRU 1908.

L-EUUEL SENA

FTEHM.

In-“Nahla” tobrog cull nhar ta' Sibt, f'il ghaxija.

Il hlas taghha hu:— ghal ta' l Belt, ta' l Furjana u ta' Ta's-Sliema hames xelini f'is-sena; ghal ta' barra m'ill Belt, sitt xelini f'is-sena; u ghal ta' barra minn Malta, seba xelini f'is-sena. Dan il hlas isir b'il kuddiem, u ista jsir b'is-sitt xhur je' b'it-tliet xhur ucoll.

Hadd ma jista jissie'eb ghal ta' cas minn sena; u jecce ma jgharrainix, ghallankas hmistax kabel, li ma fi hsiebux igedded, inghoddu bhala 'msieheb gha's-sena ta' uara.

L-ebda rcevu'ta ma tghodd jecce ma tconx iffirmata b-ismi. Min ihallas ta' sena b'il kuddiem inyiblu f'il gurnal tmax l-avvis zghar b-xejn; min ihallas ta' sitt xhur, b'il kuddiem, inyiblu erbgha biss ma tul is-sena; u min ihallas ta' tliet xhur b'il kuddiem, uiehed biss.

Min icun irid icompli jgib l-avviz zghejr je' acbar ihallas scond ma niftiehm.

Cull imsieheb, li jcan hallas, jista jistaksini cull xorta ta' mistoksija basta li tcon serja, oresta u mehtieja, u jiena nniegbr.

In-nies ta'd-dar ta' l imsieheb icollhom id-dr'itt jaghmlu il mistoksijiet ucoll.

Cull min igib ghaxar imsiehbin godda, natieh tieghu, ghal sena, b-xejn.

F'in-“Nahla” uieghduni li ghandhom jictbu da'na is-Sinjuri, li huma il fjur ta' l chittieba b'il malti:—

G. Borg. M. A. M. D. Id-Direttur ta' l Gonna Publici;— Guse Bosco ta' Bona;— Censu Busuttill, l-Ispe'ttur ta' l Ischejell ta' l Gvern;— il Patri Majjistru Lorenz Caruana. O. P.;— G. Darmanin-De-majo, P.L.; Gianni Gulia. C.F. M.D.;— A. Lucchese. P.L.;— Il Curunell u Professur Lorenz Manché, M. D.;— in-Nutar C. Micallef De Caro;— E. Mifsud Axiak, P.L.;— V. Mifsud-Bonnici;— G. Muscat-Azzopardi. P.L.;— A. Muscat-Fenech;— Il Cav; u Prof: Napuljun Tagliaferro, li chien Direttur ta' l Educazzjoni;— G. Vassallo;— il Canoncu Vella ta' Ghaudex;— George J. Vella ta' l Cajr;— il Professur Temistocle Zammit. M.D. id-Direttur ta' l Muzeu;— Guse Zammit. P.L. u ohrain.

Ghal premijiet jista jidhol m'hux biss min icun imsieheb izda min jixtri il gurnal ucoll, basta jokghod ghal ftehm li jcan hemm avzat f'in-“Nahla”.

Il manoscritti ma 'nregghuomx lura.

L-ittri ghandhom jimbaghtu collha il Belt, 37, Strada S. Giovanni; fejn isir ucoll cull ftehm fuk l-avvizi ecc.



L-INDUSTRIJI MALTIN.

Il Marchis u Avucat Alfredu Mattei hu uiehed minn dauc il ftit patriotti ta' kalb tajba li jixtieku tassew jara' miexi il kuddiem lil pajjishom. Dan is-sinjur. m'hux biss hu ragel ta' hila cbira bhala avucat u li jaf jicteb u jitfkellem tajjeb. Hafna b'ingliz u b'it-taljan, izca billi katta bicca cbira minn hajjtu go Londra u ghamilha ma' l-ahjar-niesta' hemm jaf x'ighid hafna u jaf chif jimxu l-affarijet f'dac il pajjis u ghalecc l-esperjenza li ghandu tisnielna uk. Il maltin ghandhom jiz-zubhajr minn kiegh kalbhom ucoll talli ma kaghadx ipappi bi quietu il gid li ghogbu jateh Alla, bhal ma jaghmlu x'uhud, izda li kieghed ihabrec u jthabat biex jara chif jista jaghmel xi ftit gid lil poplu u chif jerfghu xi ftit m'il ghacs li ukaka fuku.

Il Marchis Mattei jaf li jecce pajjisi ohra huma ghanja il gid taghhom hu collu gej m'il l-industriji u ghalecc jix-tiek hafna li jara jimbtu f'Malta xi ftit industriji biex ikal-lghu xi ftit ta' l flus lil min hu kieghed u biex flusna f'loc li jmorru f'but il barrani jibkgghu f'butna. G haldakstant dana il Marchis, billi hu uiehed m'il Cunsiljieri, ghamel talba f'il Cunsill, ghal Gvernatur sabie'x dana jukkaf Com-missjoni ta' nies li jifhmu biex jara' liema industriji godda jistghu jitukkfu f'Malta biez joholku ftit xoghol ghal min-hu kieghed.

Il hsieb ta' Marchis Mattei ma jistax icun isbah u jiena m'hux biss nakbel f'il fehma mieghu izda nixtiek li dina il Commissjoni issir u tirmexxi b'uiċċ il gid; u jecc intom tkallbu ftit in-numri ta' kabel ta'n-"Nahla" issibu li jien chemm il darba hambakt biex tituakkaf dina il Commissjoni halli uiehed jara x'jista jsir ghal gid ta' dana il magħcus pajjis; u jecc tiftacru tajjeb fl-euēel zeuēg numri ta' dina il gazzetta jiena cont għt articolu fak l-industriji li chien intgħogħob hafna fejn cont hajjart l'in-nies biex jibdeu jizirghu il uard u fjuri oħra u jbihuhom Barra biex minnom isiru il fuejjah.

Jiena jidhirli li uahda m'il l-industriji li għandu jincorag-gixxi il Gvern hi dic ta'd-distillazzjoni ta' profumi. Malta hu il pajjis ta' fjuri u fejn dauna jicbru bi ftit tbatija u b'inkas spejjes. Jecc Alla għogħbu jatina dana ir-risk collu għala ahna ma għandniex naraū chif nagħmlu biex nerd-għu xi gid minnu?

F'pajjisi oħra u l-actar fi Franza, bliet shaħ ighixu fuk spallejn il fjuri; eluf u eluf ta' liri jidhlu fi Franza prezz ta' fuejjah li johorgu minn hemm biex jixxerdu ma'd-dinja collha.

Għula dac li jsir fi Franza u f'pajjisi oħra ma jsirx f'Malta ucoll, meta għandha clima actar tajjeb għal fjuri li actar ifuhu u għalecc għandhom actar zest u benna?

Franza, l-Inghilterra u il Germanja huma tliet pajjisi chieshin, fejn il borra ma tul hafna xhur ta's-sena tahrak l-ucuh u tniccher it-tinuir; u b'dan fabbrichi famusi ta' profumi u ta' essenzi ihaddmu eluf ta' nies u jigbru f'il pajjis eluf ta' liri.

Għala dana ma jistax isir haun ucoll?

Tridu forsi xi għerf li ma bħalu biex tiddistillaū ftit uard u vjoli?

Jakaū mohħna ma jūassalx għal dan bħal ta' gnus oħra?

Jakaū ma haunx bosta Maltin li jafu jiddistillaū l-ispirtu daks l-akua fabbrichi ta' Barra; u min jaf jiddistilla iz-zbib jeū it-tamar jeū hūejjeg oħra biex jiehu l-ispirtu minnom jista bla tbatija ta' xejn u bla ebda għerf acbar jid-distilla il fjuri biex jiehu il fuejjah.

Mela hemm bzonn li bħal ma il Gvern jati lil xi uħud sensja biex jagħmlu l-ilma zahar, jatihom ucoll il permess li jid-distillaū fjuri u il frottijiet għaliex l-industrija ta' profumi ta' l-essenzi tcon il barca ta' Malta.

F'pajjisi oħra jsiru hafna zjut li jisueū hafna flus u li jidhlu fl-ispizzeriji u f'il għamil ta'x-xorb. Per esempju: iz-zejt ta'n-nagħnieh, ta' l-ħleūūa, ta' l-chemmun, ta' l-clin, ta' l-bergamott, ta' l-laring, ta' l-lumi, ta' l-plejju, ta' s-sagħtar u x'naf jien.

Malta hi imfaūura b'il plejju u b'is-sagħtar. Min katt għaddielu minn mohħu li jistagħna minn fuk dauna iz-zeuēg haxixiet li jinsabu mormija f'il campani tagħna?

Frattant m'il plejju johrog l-oleum pulegji li jidhol fl-ispizzeriji u Barra jimxi hafna u l-actar fl-Inghilterra, biex isiru il pennyroyal pills.

M'is-sagħtar jittiehed medicament prezzjus u li illum hu imfittex uisk, imsejjah timol, għaliex hu disinfectant tajjeū uisk. Ma chienx icun ahjar għa'n-nies ta'r-raba tagħna li chiecu f'loc li jhalluh jinxef u jaktgħuh għal forn, chienu jifhmu il virtū tiegħu. u minnu johorgu dac it-timol li jisua tant flus?

Għala bkajna tant l-ura li Alla jkegħdilna id-dundjani taht ħalkna u ahna natuhom li clieb biex imbagħad nokogħdu idejna fuk zakkna nocorbu il guħ?

Niftacar meta il ħabib għaziz tiegħi, il bravu tabib Pietru Paul Agius B. A; C.F., li hu ucoll id-Direttur ta'r-"Rē

sorgimento" chiteb tuk dic il gazzetta xi articoli fejn uera chemm chien icun ta' gid chiecu uiehed jiccoltiva f'il pajjis is-sagħtar; għaliex m'hux biss uiehed jista jakla xi sold minnu, izda għa'x icun ta' gid cbir għa's-saħħa ta' l-pajjis billi ir-rieha ta' s-sagħtar hi disinfectant kaūū.

Min ta uiden għal dac li chiteb u għal gid li ried jagħmel?

Il lumi u il laring haun Malta jicbru l-istess bħal ma jicbru fi Skallija. Għala Skallija jagħmlu iz-zejt ta' l-laring u ta' l-lumi u l-acidu citricu li jkumu hafna flus, u ahna katt ma thajjarna nagħmlu bħalhom?

Xi trid biex tizra għalka b'in-nagħnieh? xejn. U biex tiddistillah? Lampic ta' ftit liri u ftit nar. Frattant iz-zejt ta'n-nagħnieh hu imfittex ma'd-dinja collha u jithallas tajjeb bħal ma tajjeb jithallas hafna il MENTOL li minnu jagħmlu dic il gebla ta' l-ugiegh ta' ras u li jsir minn nagħnieh ucoll.

Katt thajjarna forsi nagħmlu iz-zejt ta' l-camumilla, li ticber salvagga ucoll f'pajjisna bħala bebuna?

Għandna f'Malta ħaxixa li ticber tista tghid haun biss, it-tulliera (Inula vischiosa). Dina jagħmlu il uerak tagħha fi-zejt u meta xi hadd jakta sebghu jeū x'imchien iehor ikegħdu uerka minnha u il ferita tagħlak malajr. Katt xi hadd thajjar jistudja tajjeb dina il ħaxixa, jigbed iz-zejt tagħha u jara chif jispeculah?

Li chiecu dina il ħaxixa chienet Barra chiecu ilhom li għamlu minnha xi medicina patentata; u frattant fostna ticber salvagga fost il blat.

Mela jecc, chif nitma f'Alla, issir u issehħ dina il Commissjoni li talab il ħabrieħi Avucat Mattei, uahda m'il l-euēel hūejjeg li għandhom jistudjaū seūūa hemm bzonn li tcon id-distillazzjoni ta' l-fuejjah, ta' l-essenzi u ta' z-zjut.

Staksu ftit lil daūc li jagħmlu il luminata gazuū u il ginger chemm il-litru essenzi fis-sena jiccunsmāu u chemm liri jkumu?

Għala dac li jagħmel Curt Georgi f'il Germanja, fejn il frott hu għola minn dac ta' Malta u fejn ma hux bħin daks tagħna, ma ngħamluhx ahna u ma infornux lil daūc li jagħmlu il lu ninata gazuū bl-essenzi u hecc flusna jibkgħu f'darna?

Chemm bi hsiebna indumu inhallu ahna lil barranin jicclu il laħma u ahna immeximxu il għadma?

Naf uiehed minn Hal Chircop li jizra il gonta raba li għandu b'il camumilla. Dana m'hux biss ibieħ lil l-ispizzjari collha izda ma jlahħakx ma' l-ordnijiet li jiguh minn Barra. Għala ma jithajrux jagħmlu oħrajn bħalu. Darba jfena, meta chelli l-ispizzerija, billi chienet scarsa il camumilla, għt ftit minn Barra, izda ma irgajtx għaliex hdejn tagħna ma tghid xejn u tigi uisk oghla.

Xi hadd għaraf f'Malta jizra il fakkus il-ħmir, jiehu minnu dic il medicina li jsejjhulha elaterju, u kieghed jakla ħabbtejn għieū, għaliex Barra jfittxuh hafna biex jagħmluh f'xi pilloli bħal purgant.

U ma jesagħnix il gurnal collu jecc nokgħod insemmi uahda b'uahda il medicini collha li jistgħu jsiru f'Malta u li jigū minn Barra u li tagħhom inħallsu il belli flejjes.

Haun min jagħsar iz-zejt il-leus? Għala bħal ma jagħsar ftit ma jagħsarx hafna u jforni lil l-ispizzjeriji floc dac il hafna ta' l-carauett li jigi minn Barra, u li jahrak imsaren it-trabi tagħna u li bosta drabi jcon il caēun ta' l-kerda tagħhom fost ugieħ ta' msaren utkagħūix li jisitlec id-dmugh minn għajnejc?

Dari il foss ta' l-Belt chien mimli sigar ta' z-zejt ir-rignu. Din is-sigra ticber salvagga f'pajjisna u għad hemra ftit si-

gar f'iz-ziguzajg li m'id-Düana jüassal għal fejn il Vapur ta' l-art. Għala ma jizirgħux ftit minn da's-sigar f'il moxa mohli li għandna u jibda iż-zejt ta'r-rignu jsir haun? Staksu lil vjaġgaturi ta' Manzoni u ta' Paganini e Villani, chemm l-elf lira johorgu f'is-sena minn Malta għa'z-zejt ir-rignu.

U għala il *cotone idryfilo* jeü *antisetticu*, igifieri dac it-tajjar li nixtru m'il l-ispizzerija għandu jigi, knatar, knatar minn Barra, n ma jsirx haun li hu il pajjis ta' l-koton. U chemm *acqui* u chemm *tinturi* u chemm medicini ohra ma jistgħux isiru f'Malta li illum kieghdin jigu minn Barra u hecc il flus tagħhom kieghed jecolhom il barrani f'ii hin li jistgħu jibkgħu haun Malta u jithaddmu b'hom hafna nies?

Mela üahda m'il hüejjeg li għanda tistudja tajjeb il Commissjoni hi il coltivazzjoni ta' pjanti medicinali u l-għamil ta' hafna zjut u medicini.

Üahda m'il l-industrija li bakkba min jagħmlilha il kalb hi dic ta' l-cunservi. F'hajjet Alla inhokot f'Hal Lija fabbrica biex tatina ftit cunservi tajba u b'irhis u nitma li tgħaddi il kuddiem. Għala biex üiehed jecol ftit cunserva ta't-tadam għandu b'il fors jaka għal fabbricant skalli jeü x'naf jien f'il hin li ahna għandna tadam u mohh bhal tieghu?

Araü Blackley x'għamel u tgħallmu m'il barrani; chif gharaf għumel cunserva tajba ta' l-laring u f'loc li jgib minn Barra kieghed hu jibghar Barra u jhaxchen butu minn fuk frota maltija.

Rabbu il hila, araü chif il Baruni Testaferrata, is-Sur Urzi u is-Sur Ciantar gharfu jagħmlu f'Malta imbit li jhabbatha f'il üisa ma l-ahjar imbejjet ta' Barra, tant li meta il Baruni Testaferrata bagħat l-imit li jagħmel hu f-Esposizzjoni ta' Bordeaux, fejn nahseb jien jafu x'igifieri imbit, il campjun li bagħat il Baruni gie ippremjat b'il *Grand Prix* li hu l-actar unur li jista jintghata bhala premju.

U ma hadux il *Gran Prix* għal bizzilla ta' Malta is-Sinjuri Borg ta' Strada Reale? Dana juri b'ie-car li meta irridu nagħmlu xi haġa, nafu nagħmluha li tista thabbatha ma dac li jsir f'pajjisi ohra u nistgħu nintebħu li l-art għaziza tagħna ittina il materjal m'hux inkas milli jagħmlu artijiet ohra. Jonkosna biss ftit ta' l-hila li immiddu għonkna u m'hux nistenneü il bajtra taka f'halkna; hemm bżonn li nekirdu darba għal dejjem il ghejra u il nibegħda li għandna üiehed lejn iehor u li għoddhom cheluna, hemm bżonn li naktgħu dac jil vizzju icreh li għandna li meta naraü lil xi hadd kabad xi triek tajba u miexi fiha, minxtehtu il coll fuku u għalecc dic il bičca hobs li għalih tcaun sonbor, lokma cull üiehed ma jitrejjak biha hatt; hemm bżonn li inüahhlu darba frasca li id-dinja miexja dejjem, li il concorrenza cull ma tmur tiber, li hemm bżonn li niečakilku ftit ahna ucoll jecc ma irridux nibkgħu l-ura u nitghaffgu; hemm bżonn li il Gvern, la kieghed bhala missierna, jahseb ftit f'hobzna u m'hux biss f'il canuni u f'il fortizzi u jara chif jista jagħmlilna il kalb biex nithajjru u nitkanklu halli nagħmlu xi haġa għal gid bhal ma għamlu in-nies ta' pajjisi ohra; u hemm bżonn fuk collox u kabel collox, li nifnuha darba għal dejjem li ma għandniex nokoghdu nitniceru nistenneü li dana il Gvern barrani jiehu hsiebna izda li immiddu għonkna ahna u li fuk il bandiera ta'x-xogħol u ta' l-hegga tagħna nictbu b'ittri ebar:—"GHEJN RUHEC BIEX ALLA IGHEJNEC."

Il Marchis Mattei, li ga semmejna, għamel ucoll talba ohra sabiha lil Gvern u li għogħbitni üisk; igifieri biex il Gvern jistudja x'jista jsir f'Malta biex il passiggieri f'loc li jibkgħu sejjrin ikattgħu ix-xitua il Cajar jeü Taormina jithajjru jibkgħu haun. Bejn il clima ta' Malta n ta' Taormina li hi bogħod minna tefgħa ta' gebra ma hemm xejn, u il clima ta' Ca'r

hi actar shuna u marradija minn ta' Malta. Mela bhal ma jnorru hemm eluf ta' Americani, Inglizi u Tedeschi u jhallu l-eluf ta' l-liri għala ma għandhomx jigu haun ucoll la il clima ma hux aghar minn dac ta' l-pajjisi li semmejna? Xi raguni hemm u jecc il Gvern jisma milli nebbħu l-Avucate Mattei, li jagħmel Commissjoni halli issib dina ir-raguni u tekridha, jagħmel haġa ta' gid ebir għal pajjis.

Jiena fuk dina it-tieni talba għad nithaddet f'it-tul il kuddiem.

Għallum irrid nizzi hajr jien annom ta' l-imsiehbün ta'r- "Nahla" lil Avucate Mattei talli kieghed jiehu dana il hsieb collu biex jagħmel gid lil poplu, u Alla iüettku f'il fehmet tieghu u jzommu kaüüi u shien għal gid ta' culhadd.



TEATRI

F'it-TEATRU RJAL sar l-RIGOLETTO. Il fatt ta' dina l-opra tant sabiha li Verdi stess chien igħozza actar m'il l-ohrajn collha, cullhadd jafu għalix l-opra saret l-eluf ta' drabi.

F'dina l-opra hadu sehem is-Sinjurina RAVAGLIA bhala *Gilda*, u ma hemmx bżonn ingħid li kalgħitka fern; il baritonu COSTANTINI, li għad li rajna bosta *Rigoletti* ahjar izda üiehed jista jghid li mar tajjeb ferm ucoll, is-Sinjurina TOMEZ li kalgħet tajjeb il parti tagħha ta' *Maddalena* u it-temur BOTTA li għandu lehen sabih üisk. L-ohrajn għinu id-dghajsa bla ma hassru u għalecc nistgħu ngħidu li ir-*Rigoletto* mexa ucoll bla ma għamel l-ebda għajb iil l-opri l-ohra. Issa kieghda issir il PAGLIACCI li nithaddet fukba darb'ohra.

F'il MANOEL saret l-opra gdida għalina, is-SIBERIA ta's-Surmast Giordano, u li intgħogħbot üisk, u b'il hakk, għalix il musica u ix-xeni li fiha huma sbih üisk. L-artisti li jagħmluha huma tajbin ucoll, għalix is-Sinjurina OGRODZKA, bhala *Stefana*, u it-Temur CARLINI bhala *Vassili* hakkhom cull tifhir tant għal lehen sabih li għandhom chemm ucoll għalix gharfu jhossu u jakilgħu il parti. Il baritonu ARMENTANO canta tajjeb ucoll.

Biex min jithajjar fostcom li jmur jaraha jifhem il fatt sejjer ingħidulcom fi ftit cliem u nifhem li jogħgobcom.

IS-SIBERJA

Hu dac il pajjis f'in-nahha ta' fuk ta' l-Asja fejn jigu nibgħutin, fost tbatija u bart li ma bħalhom, dauc collha li jagħmlu xi delitt f'ir-Russja. F'loc li joktluhom jibagħtuhom hemm jahdmu f'il minjieri.

STEFANA chienet xbejba fkera izda sabiha üisk; GLEBY innamra minaha; u habbha izda meta xaba minnha riedha thobb lil xi hadd iehor biex hu jicseb xi sold minn fuk spallejha. STEFANA billi ma chienetx għada fehmet il kerk ta'd-dinja u il cruha ta'd-dnub kagħdet għal dac li gegħilha tagħmel il fahxi GLEBY u marret tgħix ma'l PRINCEP ALEXIS f'il Palazz famus tieghu. Darba STEFANA iltakgħet ma'z-zaghzuh VASSILI u fehmet liema chienet il vera.

imhabba u ghalecc riedet tintrafa m'il hajja hazina li chien tefaghha fih. GLEBY. VASSILI mar f'il palazz ta' ALEXIS u dana x'hin lemhu insultah; hargu ix-xuabel ghal xulxin u VASSILI katel lil ALEXIS. Ghal dan gie iccundannat li jigi itturufnat f'is-Siberja. Haun jispiacca l-euuel att.

Izda STEFANA chienet habbet tasseu lil VASSILI u ghal-ecc riedet titlak il palazz u il ghana li chienet fih biex tmur tghix ma' VASSILI f'it-tbatija mieghu, biex ittaffilu il hruxija ta't-turufnament tieghu. F'it-tieni att jidhru l-iccundannati ghad-dejgin gha's-Siberja, u il musica u ix-xeni jfissru tajjed hafna it-tbatija u il mohkrija li jgarrab min jigi mibghut hemm. Il cor ta'l forzati hu sabih uisk. STEFANA issib lil VASSILI u tibka sejjra mieghu, hienja ghad li mahkurin u fost l-ah-rax tbatija. F'it-tielet att n'bu f'is-Siberja lil karrieki GLEBY li gie itturufnat hemm fuk imbrojji u serk. Dana meta ra lil STEFANA haseb li sejjra igedded maghha il hajja hazina ta' kabel, izda hi kalltu li ma ghandux gha'x ihares lejn uic-cha ghaliex hi chienet thobb biss, b'kalbha collha, lil VASSILI. GLEBY tmashan u biex jithaltes minnha, kuddiem cull min chien hemm, chixfilha il hajja imghoddija taghha. Hi ucoll kalet lil cullhadd li hu chien l cagun taghha u li ried imix-xiha fi triek hazina biex jiccol minn fukha, u ghalecc GLEBY baghadha ghal meut. STEFANA u VASSILI, meghjunin m'il ghassa, jiftiehm u li jahirbu. Nhar-il-Ghejd x'hin cullhadd chien kieghed f'id-dverna jixrob u jixxala ghaliex chienet festa, STEFANA u VASSILI harbu. Izda il chiefer GLEBY, li chien f'id-dverna, lemagghom; sejjah malajr lil l-ghassiesa li spara u fuk il mahrubin u laktu lil STEFANA u kabdu lil VASSILI.

STEFANA tmurt f'idejn VASSILI, tghidlu li hi habitua sa l'ah-har nifs ta' hajjitha, u VASSILI jibka hemm isofri it-tbatija ta's-Siberja flimchien m'al kasma ta' kalb harxa li gie mifrud ghal dejjem m'il mahbuba tieghu STEFANA. Il musica hi sabiha uisk u taht it-trigija ta' bravu Surnast DE CRISTOFARO, li hu mizzeueg l-oht Giordano stess, l-orchestra tim-xi tajjed uisk. Min jara din l-opra jkun ra xi haqa sabiha tasseu.



Il guri ta' Facond Buttigieg li chien gzat li katel f'il 25 ta' Gunju li ghadda, f'ix-Xlenci ta' Ghaudex lil Ciccu Borg, sar f'is-7 ta' dana ix-xahar, l-Imhallin chien il President Carbone, il Baruni Dr. Chappelle u Dr. Pullicino. Id-difensur chien il bravu Avucat Mercieca li ghamel difiza sabieha uisk. Il gurati hargu sitta ghal htija u tlieta le, u ghalecc gie iccundannat ghal hames snin habs biss. Nifrah b'kalbi colla lil l-Avucat Mercieca talli gharaf jiddefendi hecc tajjed.

BILLI IL GIMGHA LI HARGET GHAMILT TLIEF TI-JIEM F'IS-SODDA BL-INFLUENZA IL GAZZETTA HARGET TARD. NAHSEB LI CULLHADD JAGHDIRNI.

Min irid ikatta nofs siegfa biex jiehu pjacir tasseu imur f'ic-Cinematografu il gdid ta' Ta's-Sliema ta'x-Xatt imsejjah SANSPAREIL. M'hux biss jara loc m'il l-isbah izda jara ucoll hafna pellicoli novita. Thajjra u ma jibdielcomx.

Nirringrazzja li's-Sur Bascal Bonanno ta' Almanacc sabieh li ghogbu jirrigalani ta' l'Unione Tipografica di Torino' li taghha hu l'agent ghal Malta.

Dauc collha li jixtieku jara xi numri ta'n-Nahla' biex forsi jithajjru jissiehu jigu l-ufficju tieghi u natihom b'XEJN xi numri farrada m'il l-imghoddija. Nitlob ucoll lil dauc li jonkoshom xi numri li jgharruni ghaliex da' l uakt jispiacca u jibkgu b'xejn.

Min jissieheb gdid u irid in-numri collha ta' kabel ghandi mnejn natihomlu.

A. LEVANZIN

COLONNA SAGRA.

L'Evangelju ta ghada

It-Tielet Hadd tal Avvent.

SAN GÜAN, Cap. 1:—

“Dac iz-zmien, il Lhud baghtu minn Gerusalem il kassisin u il leviti ghand Ganni, biex, jistaksuh: *Int min int?* U hu stkarr u ma cahadx; izda stkarr: *Jiena m'inhix Cristu.* Imbaghd, stakseuh: *X'int immela? Intix Elija?* U kal: *M'inhix. Intix il Profeta?* U tiegeb: *Le. Kalulu immela: Min int, halli incunu uxfu inuieg'bu lil dauc li baghtuna? Xi tghid fukec in-nifsec?* Hu kal: *Jiena lehen ta uiehed ighaj-jat f'id-desert* ÜTTU IT-TRIEK TAS-SINJUR BHALMA KAL IL PROFETA ISAIJA. Issa il mibghutin chienu m'il Farizej. U stakseuh u kalulu: *Ma ghaliex kieghed tghammed, ta m'intix Cristu, u inkas Elija, u inkas il Profeta?* Ganni uiegibhom billi kallhom: *Jiena nghammed bl'ilma: izda jinsab uiehed f'nofscom li intom ma tafuhx. Dan hu li ghandu jigi uarajja, li sar kabli u li jiena ma jisthokklix inhollu il kafa tal kork tieghu. Daun il huejje' gra' f'Betania, il-hin mil Giordan, fejn Ganni chien ighammed.”*

(a) Fuk daun il Farizej li chienu imbaghtu ghand San Guan, biex jistaksuh min hu, jibtieg niftacru tliet huejje' l-euuel uahda, li il Lhud, dic il habta, chienu persuasi li chien uasal iz-zmien biex jidher il Messija, scond chif chienu jakrau fil Cotba 'Mkaddsa u li dac iz-zmien il Lhud chienu jistenne fil krib il Messija ighiduh ucol chit-tieba profani; it-tieni, li il Lhud chellhom dejjem f'mohhom ii il Messija jigi mghammed, bhala xhieda li du mibghut mis-Sema, ghax dan chienu jafuh ucoll m'il Cotba 'Mkaddsa; u fl'ahhar nett, li chien gej mn'Alla li is-Sinedriu tal Lhud, uara li sama bit-tuelid, bil hajja u bil kdusija ta San Guan, baghat in-nies tieghu minn Gerusalem ghandu, xhieda li hu chien lest biex jistakru bhala Messija, fil uakt li imbaghd minn fomm u chellu jisma min chien il Messija.

(b) Daun il chelmiet *stkarr, u ma cahadx, imma stkarr*, juruna li San Guan. biex jirbah l-ebusija tal Farizej, ghal darba, tnejn, tlieta, kallhom li m'hux Cristu.

(c) Chif ighidulna San Guan Grisostmu, San Cirillu u Teofilotto, il Lhud chellhom f'mohhom li Elija chellu jarga jigi fid-dinja fid-dehra tal Messija u li bejniethom chellu jitueled Profeta jixbah il Mosé; u xi cliem li hemm f'zeug capijet ohra tal Evangelju ta San Guan (is-sitta u is-seba cap) jurina actar car li chellhom din il fehma. Ghalhecc mela kalu lil S. Guan: *La m'intix il Messija, intix Elija jiu dac il Profeta li ghandu jidher mahhom?*

Il biacca il ebira tan-nies tas-Sinedriu chienu Farizej. X'in hu is-Sinedriu fissirna drabijiet ohra.

(c) San Guan ried ighid: “Jien nghammed bl'ilma biss, minghajr it-tixrid fukhcom ta li Spirtu is-Santu, ghax dan jatihulcom Dae li gej uarajja u li jien m'inhix blief ministru tieghu.”

Il Kaddisin tal Gimgha.

Nhar it-Tnejn—14 ta Dicembru—bl'abjad—gurnata fost l'Ottava tal Concezzjoni—jista jsir il kuddies ghall'Eurieh—bl'isued.

Nhar it-Tlieta—bl'abjad—l'Ottava tal Concezzjoni.

Nhar l-Erbgha—bl'ahmar—Sant Eusebju, Iskof u Martri SAUM TAL QUATUOR TEMPORA (Jigifieri tal “Erba staguni).

Nhar il Hamis—bil vjola—issir li stess kuddies tal Hadd li ghadda, bla Glorja u bla Credu.

Nhar il Gimgha—bl'abjad—il festa ta mita il Madonna dahlet tistenna is-sigha—SAUM BHALMA GHEDNA.

Nhar is-Sibt—bil vistu—vgili ta San Tumas. imragga gurnata l'ura mhabba il Hadd—issir il Kuddies tal gurnata, bla Glorja u bla Credu—SAUM BHALMA GHEDNA. F'San Guan icun hemm l'Ordinazzjoni tal kassisin.

Nhar il Hadd—20 ta Dicembru—bil vjola—ir-Raba Hadd tal Avvent.

G. MUSCAT-AZZOPARDI

Il Vapur "SARDINIA."

Ghad li ghadda ga ffit ta' z-żmien minn mindu grat il ebira disgrazzja ta' l vapur "Sardinia" izda bosta imsiehbin talbuni inżid xi haġ'ohra barra minn dac li għedt f'in-numru ta' kabel, u jiena m'hux biss irrid niccontentahom izda ghibt ucoll ir-ritratt ta' l hruk icreħ ta' dana il vapur sabiex dañc collha li ma rañhx jinħarak icunu jistgħu jifhmu chif grat dina il ebira ħsara u ta' bichi u li fiha inkerdu ħafna nies.

Ir-ritratt li ghibt hu meħud minn fuk dac li għamel il bravu fotografu is-Sur Salv: Cassar li għoġbu jatini il permiss minngħajr interess ta' xejn.

Xi imsiehbin tagħna cull tant igħemgnu għala ma tantx ingib ahbarijiet f'in-"Nahla."

Chif kieghdin tarañ meta jcu-nu tasseñ hñej-jeġ interessanti dejjem gibthom u fit-tul actar minn haddieħor, izda jiena jidhir-li li hu ùisk aħ-jar li ùieħed jim-la il gazzetta b'articoli origina-li u ta' tagħlim milli jimlich b'ħafna ahbarijiet li jcu-nu ilhom li nkrañ fuk il "Gazzetta di Malta" u li xi dakkiet meta

naslu biex ingibuhom aħna jcu-nu chesħu. In-"Nahla" izjed jġgib haejjeġ li jgħallmu illum għada u dejjem u li jibkgħu jgħallmu l-uliedcom ucoll milli timla il faççati tagħha bi ffit ahbarijiet li ùara li jaktghulec il curžità ta' l mument ma jibkgħu jisñeñ xejn izjed. Għaliya hu ùisk ehfef li nittraduci xi ffit ahbarijiet m'il gazzetti taljami jeñ inglizi milli nokghod nicteb articoli originali ta' tagħlim li jridu actar ħsieb u tkal-lib ta' cotba.

Ùaħda m'ix-xeri li jbiçcu ta' dana il hruk chienet dina li kalieli uieħed m'it-tobba li laħku id-Dñana għal l-ajjut.

Mr. Grant chien żmien ilu impiegat hañ Malta meta xi sen-tejn ilu avanza u baġtuh Lixandra. D'is-sena ha il permiss biex mar l-Inghilterra, ma' martu u m'ibnu, biex jara il fam-ilja, u chien għaddej minn Malta biex jargħa jmur Lixandra għal l-impieg tiegħu. Mr. Grant meta ra il hruk riesak seña lejhom għannak it-tifel u kabež il baħar, l-omm kabzet ùarajhom u damu jithabtu actar minn siegħa ma' l meñġ ka-lil ta' l baħar kabel ma setgħu jerfgħuhom. Il missier baka dejjem jithabat biex izomm f'il ùieç it-tifel halli ma jiblagħ-lux l-ilma, izda ma irnexxilux għal collox billi il baħar chien kaññi ùisk. Meta laħkuhom u tellgħuhom fuk il lança it-tifel li chien għeja jithabat ma' l halel ta' l baħar miet. Mal-li l-ommu ùassluha id-Dñana u stejknat l-eñuel chelma li

staksiet l'it-tabib chienet fejn hu it-tifel. Dana ùieġibha li ma jafx. Staksietu għalecc jecç Mr. Grant chienx salv, u meta dana kallha li iva, irringrazzjat l'Alla għa'x kaltlu mela it-tifel salv sgur ucoll, bla ma chienet taf dic l-imsejçna omm li għalehemm Mr. Grant salva ibnu b'tahbit cbir miet ġo jdejh malli tellgħu fuk il lança. Hñejjeġ li jaksmu li klub!

. It-tobba ùreñ hila ebira ùisk u fostom irrid infahhar l'iz-zaġħzuh intelligenti Salva Borg li laħak minn ta' l-eñ-uel u l'it-tobba Vella, Randon, Anastasi, Mifsud u l'it-tobba inglizi ucoll li għamtu chemm seħu biex għienu lil dañc l-imsejçnin.

. L-Eñropej salvi huma: Mr. Grant li semmejna, im-piegat ta' t-Telegrafu u is-Sinjura tiegħu, is-Sinjura Baker, Mr.

Rownstree, li-tografu, Miss Gilmour, soru ta' l Isptar, Mr. Jennings, Mr. Hamilton, is-Sinjura Berry, Mr. Buryan, Mr. Allen, im-piegat ma' l Gvern Egizjan, u is-Sur Orbelli, rappresen-tant ta' l Cafè Frank u li miet meta tellgħuh id-Dñana.

. Fost l-eñropej hemm mitlufa: il Cap-tan, il bdot Trew, il quar-termaster Par-kes, l-uffiççjali Pireol u Far-rell, il baħri

Murphy, u il prim inginjier Seagreave, is-second inginjier Neel, il *fajarmen* Stanton, Hynes, Watson, Rilly Dolan u il camrier Hughes.


. L-açcess għamla il Magistrat Amabile Fiteni flim-chien ma' l Logotenent Gvernatur, ma' l-Assistent Segretarju Mr. Roupell, is-Sur Gollcher bhala Agent ta' l Lloyd, ma' l Agent Camilleri u ma' l Captan ta' l *Arabian*. Bhala periti geñ maħ-turin: l-inginjier Wright, il Captan G. Muscat u l-Assistenti Supraintendent ta' l Marina Captan Zarb.

. Min ðac iz-żmien il hañm sabu ħafna catavri u ħaf-na bcejjeç actarx ta' dañc li taru fl-arja meta tar il briç b'il Captan b'collox.

. Abbord sabu ħafna flus. F'caxxa sabu 152 napuljun, u fuk il catavri li sabu f'il baħar sabu xi flus ueoll.

. Il gabra li saret għal bżonnijiet ta' dañna id-dis-grazzjati chienet sabieħa ùisk għaliex laħket fuk l-ELF U TLIT MITT LIRA, mija minn dañna geñ miġburin m'il onejjes ùara li l-Iskof talab li issir gemgħa. F'it-Teatru Manoel, saret ucoll gemgħa għalihom billi il flus li ingabru m'il l-eñuel rappresen-tazzjoni ta' s-SIBERIA, l-opra ġdida għal Malta, marru għali-hom.

Hu ta min ifahħru uieħed uffiççjal ta' frejgata "*Glory*" li sab abbord 350 franc u tagħhom l'id-Dñana.



* * * L-Avukat Mercieca ghamel xi mistoksijiet f'il Cunsill biex jara jecce sarx dac collu li chellu jsir biex isalva in-nies, u il Gvera tiegħeb li sar dac collu li sata jsir f'dac il mument, u li m'hux tassew li intghatat ordni li hadd^o ma jista jersak lejn abbord biex isalva in-nies, u li il Pulizija ta' l-art ma hadetx sehem għaliex ma chienx hemm bżonn u billi ma chienetx mitluba.

Għaldakstant minn dac il hafna tharrif li tisingħu la temmnu xejn għaliex m'il gabra sabieha li saret u m'il hegga li uera id-Duca jidher car li u la il Maltin u lankas l-Ingliži ma nakksu m'id-dmir tagħhom għad li il bičcu cbira ta' l-passiggiieri ta's-"Sardinja" eħienu Gharab.

GHAN-NISA.

LII G. M. (Il Hamrun).

Ghamilt haġa hażina hafna li ma għedtx is-sewġa collu lil zeugec. Nifhem li ma ghamiltux biex tkarrak bih, izda biex ma tinquetahx, izda le. Lil zeugec għidlu dejjem is-sewġa imkar fejn icolloc tort. Jecce icolloc tort jista jobogħdoc u jixxenja. Chemm jobogħdoc iżjed meta ma't-tort li jcolloc iżzid għidba u hu jista jifhem li ridt tghaddi iż-żmien bih u jitlef dic il fehma tajba li jcollu fic li cull ma tghidlu jista jorbot fuku? Ftacar li il għideb għonru kasir u li il garra geġja u sejjra fl-aħħar tinchiser. Dac li ma tghidlux int lil zeugec iġhidulu haddiehor u xort'ohra u jkun aghar għalic għaliex zeugec jahseb li għandec il faham miblu u jiehodha contra tiegħec.

Mela lil zeugec la tahbilu katt xejn u għidlu dejjem is-sewġa halli jistmac iżjed u jorbot actar fuk cliemec. Dana ma irridx infisser bih li għandec tokghod ticsurlu rasu b'cull uerka li taka f'id-dar, izda kieghda inghidlec għal dauc il hūejjeg li jistgħu jakilgħu xi għauġ. Int taf lil zeugec u sa fejn għandec tasal kejsu int.

LII C. M. (Ta's-Sliema).

Trid taf jecce lil zeugec għandecx thallieh isiefer uahdu? U ghala le? Anzi hallieh għaliex dana jkun ta' gid għalic. Jecce thobb u tirispetta tassew li zeugec, jecce ma ghamiltu xejn biex jitbiegħed minnec, malli jsib ruhu mifrud jingibed lejc u jixtiekec iżjed għaliex jibda jara it-tajjed tiegħec, dac li ma satax jara b'iz-zejjed meta chien hdejc, jibda jgarrab il għauġ u l-imrar ta' l-hajja u jibda jifhem uahdu li isbah minn daru u minn martu ma jsib imchien. Jecce ghamiltu għaliex jitbiegħed minnec u lafak bagħdec jeħ birec lejc, billi tixxenja ma iżzommux għaliex ir-ragel ma hux xi għasfur li tista tagħilku go kafas. Tghir għalieg? Zeugec ma jsieferx culljum meta jmur sa' l Belt? Jecce irid jagħmillec tort, mal-ajr isib fejn daks li chiecu mar Parigi jeħ Napli. Iberbak il flus? X'hemm bżonn isiefer, jecce imur sa' l-cazin iberbak f'leġla dac li jonfok f'xahar vjagg. Jitbellah? Aghar għalieg, tiegħu u ta' uiecu. U jecce irid jitbellah haun Malta ma jafx chif u fejn? Ghallankas ahjar f'il bogħod milli taht ghajnejc.

Mela nehhi dauna il hmerjiet minn rasec. Jecce zeugec għandu bżonn isiefer għal gid ta' l-familja la thassarlux. L-euuel uahda li għandec tissagrifica ruħec cun int: l-euuel il hobz ta' uliedec u imbagħad il flieles ta' mohhoc.

U jecce irid isiefer biex jiddeverti hallieh ucoll jecce jista jagħmlu bla ma jnakkas xejn minn halk uliedu. Meta jivvjaġga jtgħallem, jagħmel gid f'sahhtu, jicseb hafna hbieb god-da li jistgħu jisueulu f'il hajja u dana hu collu gid għal familja għaliex jahdem iżjed b'il Erara u b'il kalb; u meta jara li inti ma fixchiltux f'ix-xeukat onesti tiegħu hu jfttex li jpat-tilec l-imgieba tajba tiegħec billi jiddevertic ucoll. Jecce tueb-bes rasec imur ucoll, tinchedd aghar u titlef hafna ma' zeugec. Jecce jibza minnec u ma jmurx, isorr go fih dac in-

nukkas tiegħec u ma tul is-sewa jpatthulec mitt darba b'dan-nu cbir ta' l-familja. Mela sachemm ir-ragel icun miexi f'it-triek il tiegħa erhilu ir-riedni fuk għonku; u jecce ifittillu li jrid jakbeż go fondok, tahseb li sejjra iżzommu? Jigdimlec idec, itic dakktejn ta' zeug u uara jakbeż l-istess. Mela uiddbu b'il hleuua u chemm tista iftahu ghajnejh. Jecce iuebbes rasu x'tiehu billi tharrxu iżjed?

LII P. G. (Il Belt.)

Tixtiek taf jecce zeugec jistax ihobboc bla ma jghejr għalie? Niehu f'idejja il ctieb tant sabih ta' Mantegazza li ga semmejt: "L-Arte di prendere marito" u f'il fačcata 24 insib: "Ir-ragel jista jkun ighejr hafna bla ma jkun ihobb, u jista jkun ihobb hafna bla ma dana jkun ighejr. In-nisa jahsbu li għax ir-ragel ma jghassesx dejjem fukhom, jecce ma jithan-fesx meta xi hadd ihares lejc ja jecce meta xi ragel iehor igħid li int sabiha jeħ helua dan zeugec ma jieħux fastidju, li daun žniegcom ma jhobbucomx. Xi nisa jtkarrku billi ikisu l-inhabba b'ix-xiber ta' l-ghejra. Ragel ghajjur hafna, mela jhobb hafna; ragel li ma jghejrx għalic, mela ma għandux contoc. Le dana m'hux minnu. Cull ragel għandu jibza għal mara u jharisha m'id-dueifer ta' dauc ir-rgiel karrieka li jridu jixxala u fuk spallejn haddiehor, u jagħmel sewġa hafna dac ir-ragel li jzomm lil martu bogħod minn dauna in-nies. Izda li ma jidaha katt, le. Ir-ragel għandu jcollu fehma tajba ta' martu u li hi taf tilka il fastidju u li meta ma tistax tagħmel iehor titolbu jakbeż għaliha bla ma hemm bżonn li jokghod igħasses ta' cull hin hu. Jagħmel hażin meta għal cull tislma jieħu fastidju u jithanfes għaliex jim-la daru b'dahna li thamarlu ghajnejh bla ebda hteġa ta' xejn.

Chemm haun irgiel li suelhom aghar għax ureu lil marthom li ma jafdauha b'xejn!!

Il ghejra f'ir-ragel ma hix hlief l-inhabba zejda tiegħu in-nifsu, u min igħir actar icun jibza għal rasu millijcun ihobb lil martu.

Il ghejra ta' l-inhabba tibchi u titlob, tinxtehet għarcop-tejha u tarġa titlob.

Il ghejra ta' dac li jhobb lil in-nifsu tagħmel frattarija u tidghi, issauat jeħ toktol.

Meta xi hadd joktol lil mara għax għamlitu tort il gurati jibaghtuh il barra billi għada ma jridux min jisirkilhom lil marthom; izda li cont jien, icompli jghid dejjem il Mantegazza, cont niccundannahom; uahda għaliex il bniedem ma għandu katt id-dritt, għal l-ebda raguni, li joktol bniedem iehor u it-tieni għaliex dauc ma humieħ bniedem, izda bhejjem salvaggi. Mela katt tuahhal f'rasc li l-irgiel ihobbu daks li jghejru, għaliex tcun sejra imkarrka b'il bosta.

LUCIA LEVANZIN INGLOTT.

IL MAHBUB TA' GESU.

F'OSSERVATORE ROMANO, uieħed m'il gurnali il cbar ta' Ruma, ta't-2 ta' Dicembru, sibna dauna l-erba chelmiet sbih-li jiena sejjer ingibhom b'il malti b'il pjacir.

"Taht l-isem ta' l-MAHBUB TA' GESU is-Sur Guze Muscat Azzopardi, cavalier ta' l-Papa, hareg da' l-granet ctieb sabih uisk fuk l-Evangelista S. Guann. Il ctieb hu mictub b'il malti izda jixraklu li jigi magħruf f'Italja ucoll għal cotra ta' tagħlim li fih u għal gherf li uera bih imzejjen min c'itbu.

L'Iskof ta' Għaudex, Mons: Camilleri, faħħar hafna dina l-opra li tant irnexxiet ta' dana il chittieb li ta hafna cotba sbieh lil pajjisu."

L-Iskof tagħna ucoll, Monsinjur Pace, ghogbu uisk il "MAHBUB TA' GESU" u ghalecc bagħat li's-Sur Muscat-Azzopardi dana il biljett:

"Monsinjur Pace, Arciskof u Iskof ta' Malta, jivringrazzja b'il kalb collha lil P. L. Guzeppi Muscat-Azzopardi ta' l-copja li ghogbu jibgħatlu ta' l-ahhar xoghol tiegħu sabieh b'il malti "Il Mahbub ta' Gesu" u li kieghed jinkara bi fjacir cbir."



IS-SAHĦAR FALZUN

RUMANZ MALTI ORIGINALI

TA'

AGOSTINO LEVANZIN

Laħkuh f'ras it-telgħa u it-tlieta, jiddieħcu, kabdu it-triek għal Mosta. Haun indunajt bihom jiena u x'gara ħara, issa li għidtullec, tafu bħali.

Min chellu jgħidli li dac il faħxi Cavalier midd idejha fuk il maħbuba ta' kalbi x'hin jiena u shabi connu biss ftit kjem bogħod minnu? Dac il hin xtakt li ũaka taħt idejja halli chien jara x'toġhma fiha ix-xabla ta' fizzał malti. Izda id-dlam, il għagħa ta'x-xita shiha li chienet niezla u il hsieb li Marija chienet miġbura f'darha m'ommha, tellfuni dac il pjacir cbir li ili tant nixtiek u li nitma li jasal ma jdumx li nakta il għatx kalil ta' vendetta tiegħi b'demmu. Iva, f'demmu għad irrid naħsel idejja halli inhallsu talli keridli l-ommi u lil hija, talli ried itebboghli gieħ Marija u talli lilec seraklec kalbec u nibza li għad igarrfec; talli bic u b'Marija irid itabba l-isem għaziż ta' familja tiegħi. Meta nsemmih inhoss bħal ragħūa hadra tielgħa għal ma' xuftejja, inhoss su-tgħajja ũieħidhom jiggrunċaū biex itertkulu laħmu, biex jif-thulu sidru, halli ũara li ingħidimlu kalbu u nobzokħa, nis-ħakħa taħt riglejjja... u ma nafx inti chif tista iggerrah biss li tisma b'ismu meta taf li kieghed ikarrak bic b'dana il mod hecc chiefer, meta taf li keridlec l-ommoc li tant għoz-żitec u' lil huc li tant chien ihobboc, meta taf li ried jif-ta l-oħtoc fl-acbar nichet billi jekirdilha lil għarus tagħha, il Baruni Gauci, u li lili ried itebboghli il gieħ ta' maħbuba tiegħi... chif tista katt iggerrħu, chif tista katt issir martu jecc ma tridx li taka fuk rasec is-saħta t'ommoc u il killa tiegħi..."

U x'hin Ambroġ kal hecc, għajnejh riedu jakbzu m'il hofor tagħhom, xagħru tkanfed donnu labar, labar, u, bla ma jaf, kam f'nofs il camra u idu, bla ma jaf, żelket fuk il pum ta' x-xabla.

Carmena tuereret bil'biza, inxteħtet għarcoptejha kuddiemu, bdiet tolfok chemm tiflaħ u titolbu maħfra u tūieghdu li ũara dac li semghet fuk il Cavalier katt ma sata jkun li tista tibka thobbu izjed, li tibka biss tiftacar fih. Carmena meta faccarha f'il meut t'ommha, ta' huħa, f'it-tort li ried jagħmel lil Ambroġ u lil Rużanna għaddiet bħal shaba seuda minn kuddiem għajnejha u rat li lil dac il bniedem chiefer ma chienx hakku min ihobbu, u fehmet għala Ambroġ intilef għalieħ dic it-telfa collha, izda... min jista jifhem l-imħabba?... il cbira mibegħda ta' huħa actar reġgħet bdiet tiġbidha lejha.

Ambroġ meta ra l-oħtu tolfok u tibchi hecc friglejh dahl f'sensieħ u ra li chien kieghed ichiddha ftit żejjed, u chien jaf li Carmena chienet xbejba ta' rasha li u b'il herra ma cont tieħu xejn minnha. Għalecc refagħħa m'il l-art, ũie-żinha biex kagħdet b'il kieghda f'xifer is-sodda u x'hin beda jimshilha id-dmugh b'dahar idu kallha:—

"Carmena jiena kieghed nitmashan għa'x inhob boc... għa'x ma irridx, Alla ħares katt, li tghaddi mnejn chienet sejra tghaddi Marija... għalieħ il hsieb biss li jtebbagħlec gieħec ũara li keridli l-ommi il għaziža jħossu jfaūarli denmi collu fra-si... Carmena, għidli, serrahli rasi darba għal dejjem, li issa li taf chemm hu karrieki dac il mishut Cavalier inti sgur ma tharix lejħ izjed... li tcheħcieħ minn kalbec... li ismu ma jissemmiex actar f'din id-dar li ferrah fukħa tant dlam u nichet..." Carmena bakgħet tolfok, u ma setgħetx tūiegeb.

Ambroġ kagħad b'il kieghda hdejha, gibdilha rasha fuk spalltu, ũarrbilha dlielha minn fuk għbinha, ħares ħarsa ta' ħniena lejħ daħc il par għajnejha saħħarin li chienu homor nar, igħumu f'id-dmugh, u b'chemm sata jigbor hleūūa, kallha:—

"Carmena, ommna mejta, nassieri f'xifer il kabar, jecc ma nieħux hsiebec jiena min tridu jakbeż għalieħ?... inti għa-dec dieħla f'id-dinja... ma tafx i kerk tagħha... jecc ma nif-taħlec għajnejc jien minn tridu jagħmlu... Carm, inti taf li inhobboc daks id-daħl ta' għajnejja... taf li din hi l-eūuel darba li smajt minn fomi chelma ũaħda iebsa... Carm, il hsieb li inti għad tēun vittma ta' l kerk ta' dac il bniedem faħxi ichexchixni... il biza li għad itajrec minn go darna biex ũara li jtebbagħlec gieħec jitelkec tiggiera ma't-torok b'għajb cbir ta' familja tagħna u b'il xirda ta' missierna u actarx tiegħi, jkabbizni xiber, xiber m'il l-art li kieghed fukħa... Carmena iftaħ għajnejc... ftacar x'inħu jūiddbec min tant ihob-boc... aħrab minn dac il bniedem faħxi... dac kieghed ikar-rak bic... u sejjer icun il kirda tiegħec u miegħec tagħna ucoll... Jiena sejjer inhallec għa'x sar il nūn... okgħod aħseb ftit fuk dac li għedtlec halli tintebaħ li f'ūieħ id-dinja jecc hemm bniedem li tasseū ihobboc ma ħux le, chif taħseb int, il Cavalier izda jien.

U chif kal hecc biesha fuk għbinha, kam, sghieħa malajr m'il bieb, li tebak ũarajħ, biex mesah, zeūġ demgħa li gel-ħnu ma tul ħaddejħ.

(Issocia)



B-ghafsa cbira ta' kalb sejjer inhabbar il meut ta' S-NU-RA PULIS, oħt il ħabib għaziż tiegħi G. Muscat-Azzopardi, li grat f'Hal Kormi ftit granet ilu. Sofriet b'sabar li ma bħa-lu marda li zammitha għal seba snin saħħ imsammra f'kiegh ta' sodda, u issa ittajret għal ħdan Alla fost il bichi ta' cull mia chien jafħa, għalieħ chienet mara ta' kalb tajba u ħanina ũisk. Alla jati lil zeūgħa l-uliedħa u lil familja tagħ-ħa sabar għal dina it-telfa cbira li biħa ried izurħom is-Sema.

Fl-eūuel ta' dana ix-xaħar, nūar ta' Tlieta, id-dar ta' maħ-bub imsieħeb tagħna J. BUGEJA ta' Rabat intliet ħin bla ũakt li ilfiek u in-nichet. Ibnu CARMELU, ta' 14 il sena, halla, dan il ũied ta' dmugh biex ittajjar għal ħdan ta' min ħalku ũara marda kasira ta' ġurnata biss. Cull min chien jafu bchieħ, għalieħ chien tifel għakli ũisk. Alla jati is-sabar lil familja tiegħu, f'dana il baħar ta' dūejja-k li tinsab u lilu il mistrieħ ta' dejjem.

Inħabbru b'id-dmugh f'għajnejha il meut ta' GUZE MI-CALLEF, bandista f'il banda ta' Furjana, li miet fl-4 ta' dana ix-xaħar, ta' 48 sena, ũakt li ehien jaħdem. Itolbu l'Alla li ja-tiħ il mistrieħ ta' dejjem.

LOGHOB.

XARADA.

L-*cūūel* tiegħi sib f'is-sodda;
U l'*intier* f'it-triek;
Hu m'*it-tieni* subghajn seūūa
Jecc tiecol *ħafna* tixtiek.

LEV.

TIFSIR TA' L LOGHOB TA' KABEL.

Ix-Xarada ta'n-Nu. 13 —PIS - TACCI.

Fissruha tajjeb:—

A. Mercieca (Mosta); Edy Mula (Sliema); Carmelo Abela Hyzler (Sliema); V. Xerri (L'Isla); Giuseppe Cassano (L'Isla); Leonard Ellul (Hal Chircop); Gaetan Grixti (Gudja); Fco: Said (Tarxien); C. Sant (Hal Gharghur); G. Zarb Cousin (Il Belt); Ab. Cefai Aquilina (Sliema); Luigi Pace (Sliema). Spiro Navarro (Il Belt).

Ix-Xarada ta'n-Nu: 14 —SOL - FA - RINA.

Fissruha tajjeb:—

Chcu G. Vella (Mosta); Edy Mula (Sliema); Lily Diacono (Sliema); C. Abela Hyzler (Sliema); A. Cefai Aquilina (Sliema); Mary Verzin (Hamrun); C. Cassar (Bormla); V. Xerri (L'Isla); L. Ellul (Hal Chircop); E. Fauzza (Hal Kormi); Erc. Valenzia (Bormla); A. Mercieca (Mosta); F. Said (Tarxien); G. Vella (Il Belt); Sp. Navarro (Il Belt). I. Testaferrata Bonnici (Valletta); F. Hass (Sliema).

Lil l-Imsieħbin.

Nitlob lil daūc l-imsieħbin li għadhom ma hallsux l-eūūel tliet xhur li ma jokogħdux iħabbtu l'ir-ragel li bghat b'ir-ricevuti biex iħallsuh, u li ma jokogħdux iżiduli spejjes għax il gazzetta fiha b'iz-zejjed, ħalli nibkghu ħbieħ.

Nitlob ucoll lil daūc l-imsieħbin ta' l-campanja fejn għandi f'it imsieħbin li jibagħtu il flus ta' l-abbonament bolli ta' tlieta u jiena nibagħtilhom l-ircevuta b'il posta għaliex ma jakbilx li nibghat ragel apposta bl-ircevuti. L-imsieħbin, jecc iridu jaraū tghaddi il kuddiem l'in-*“Nahla,”* għandhom jagħmluli il kalb billi ma jħabbtunx għal ħlas.

Min jictibli fuk xi ħaga u ma inūiegbux malajr f'loc li jieħu fastidju għandu jieħu f'it ta' l-pacenzja għaliex il ġurnal fiħ xogħol ūisk u ma nistax inlħħak ħif nixtiek ma cull-hadd.



HAREĠ IL CTIEB SABIH

“IL MAHBUB TA' GESU'.”

TA' S-SUR ĠUZE MUSCAT AZZOPARDI, B'IL HAJJA U B'IR-RITRATT TA' L' AŪTUR, B'IN-NOTI U BI STAMPA SABIHA “SAN ĠUANN EVANGELISTA F'PATMOS.”

DANA IL CTIEB HU STAMPAT FUK CARTA M'IL L-IFIEN U GHALCHEMM FIH FUK IL GHOX-RIN FAXXICLU SEJGER JIMBIEH **XELIN U NOFS BISS** IL COPJA. MIN HA L-EŪŪEL TNAX IL FAXXICLU U MA KAGHBARHOMX IGIBHOMLI U JIENA NATIEH UIEHED MEĤJUT U LEST. IXTRUH HAL-LI TAKRAU CTIEB TASSEU SABIH.

A. LEVANZIN.

Min irid ipejjeġ sigarri “Verginja” ta' l-aħjar kwalitā jixtri daūc li jinħadmu f'il Fabbrica ta' Felic Ebejjer, 22 Strada Concezione, Bormla.

Għand Carmu Delia ta' Strada Marina, Bormla, jinsabu għal bejħ mobbli ta' l-geis u ta' l-caūba m'il l-isbah u bi prez-zijiet irħas. Min jipprova jħroġ għal kalbu sġur.

Tridu tinkdeū b'Dentista tajjeb għal klich u għax-xogħol? Morru għand is-Sur Alfons Urso, kuddiem il Ghajn ta' l-Pjazza ta' Rahal Ġdid u ma jibdielcomx.

Fl-Economical Central Dispensary ta' kuddiem il Ghajn ta' l-Furjana jeħu hemm il vista ta' t-Tabib m'it-8 sa'd-9 u nofs ta' f'il għodu u m'it-3 u nofs sa' l 4 u nofs ta' f'il għaxija, cull jum.

Dūardu Carabott ta' Via Boschetto, ir-Rabat, ibieħ siltug Virginja, bl-ingrossa u bl-imnut u jilka għal l-icheħ lill cull min irid jeccol buccun tajjeb u b'irħis.

Dar cbira għal ħiri tajba għal zeūġ familji fi Strada Annunziata, No 52, il Hamrun; u ħanut cbir, il Furjana, Str. Botanico, No. 14. Min irid x'informazzjoni fukhom jigi fl-ufficċju tiegħi.

Min irid crietel vojta għal patata b'il 2 xelini u tliet soldi il ūieħed imur għand Bernard Zammit, 11, Flag Stone Wharf, il Menka (Marsa).

Min icollu bżonn li jircanta jeū jistma xi ħaga, jeū min irid jixtri fajjenzi, affarijiet ta' l-mejda, jeū mobbli seconda man ucoll imur għand is-Sur Diomede Azzopardi, No. 10A. Strada Reale, Il Belt, jeū fuk S. Paul, Bormla.

Is-Sur Salv: Zammit hu l-Agent għal Malta ta' l-imfah-hra Dar ta' l-fjuri u sigar, Nastasi e Figlio. Dal ūakt jasal f'Malta Salv: Nastasi biex jieħu l-ordnijiet ta' Camelji, Gardenji, sigar ta' l-frott u ħamrija ta' l-felci. Min irid jordna xi ħaga jmur fi Strada Stretta No. 146. Il Belt, cantuniera ma Str: Santa Lucija.

Għa't-tfal ta' l-Iscola Billion li jokogħdu il Belt, il Furjana jeū l-Imsida hemm omnibus apposta biex jieħodhom u jgibhom ta' cull jum u jeunu inducrati minn surmast li jieħu ħsieħhom.

Min irid jixrob il veri imbejjet naturali imur għand Rafel Raggio fi Strada S. Paolo, 34A. Ta's-Sliema.

Min irid jixtri ħuejjeġ ta' rġiel u ta'n-nisa, c'piepel u umbreħel u ġugarelli tajbin u irħas imur għand Chelinu Tirchett fi Strada Marina, 46, Bormla.

F'id-Duke of Cannaught Bar, ta' P. Camilleri, ta' Strada Teatro ta' l-Belt issibu xorb, imbejjet, birra, cafē u sigarri m'il l-aħjar.

Min irid sruġ u ħuejjeġ ta' l-ingenji tajba jmur għand Azzilla u Costa ta' Strada Reale, 298, il Belt.

Min irid icollu fuku libsa meħjuta suret in-nies u bi drappijiet fini jmur għand Ġanni Valenzia, f'it-Triek ta' l-Cnisja, Bormla, u ma jibdielux.

Min irid jitgħallem ifassal seūūa ilbiesi ta' l-irġiel u ta'n-nisa imur għand il Professur Vincenzo Grech, Strada Alessandro, No 5 (fuk Putirjal) il Belt, li tgħallem fl-Accademji ta' Londra, ta' Parigi, u ta' Torin.

Tridu tpejju sigarretti m'il l-aħjar u m'il l-orħos?

Ixtru is-sigarretti “Imperial” ta' Alfredo Caruana ta' Ta's-Sliema li jimbiħu f'il ħūienet principali.